

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಭೈರೋಜೀರಂಗನಾಥೇನ ಕೃತಂ
|| ಶ್ರೀ ಹನುಮತ್ಪ್ರಸಾದಸ್ತೋತ್ರಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಹನುಮತ್ಪ್ರಸಾದಸ್ತೋತ್ರಂ ||

ವಿಲಾಸೋ ವೈದೇಹೀಹೃದಯಕಮಲೋನ್ಮೀಲನಕಲಾ -

ವಿದಗ್ಧೋ ವಾಚಾಂ ಯಃ ಸಮಭವದಶೋಕಾವನಿತಲೇ |

ಪ್ರಮಾದ್ಯಲ್ಲಂಕೇಶಸ್ಮಯವಿದಲನೋದ್ಧಾಮಮಹಿಮಾ

ಸ ದದ್ಯಾದಸ್ಮಾಕಂ ಸುರಭಿರಿಹ ವಾಚಾಂ ಮಧುರತಾಂ || 1 ||

ತ್ವಿಷಾಮೀಶಂ ದೇವಂ ವಿಯತಿ ಸಮುದಂಚತ್ಸವ್ಕಿರಣಂ

ಸುರದ್ರೋರ್ಮನ್ವಾನಃ ಫಲಮಿತಿ ಪರೀಪಾಕಮಧುರಂ |

ಗ್ರಹೀತುಂ ತಂ ಮಾತುರ್ಬಹಿರವತರನ್ನೇವ ಜಠರಾತ್

ಸಮುದ್ಯುಕ್ತೋ ಯೋಽಭೂತ್ ಸ ವಿತರತು ಧಾಟೀಂ ಮಮ ಗಿರಾಂ || 2 ||

ತುರಾಸಾಹಿ ಸ್ತೋಕಂ ರಚಿತವತಿ ಯಸ್ಮಿನ್ನವಿನಯಂ

ವಿತನ್ವಂತಂ ಸ್ತಬ್ಧಂ ಬಧಿರಮವಶಂ ಲೋಕಮಖಿಲಂ |

ಸಮಾಧಾತುಂ ಕ್ಲಪ್ತಂ ಕತಿ ಕತಿ ಸಮೀರಂ ಸ್ತುತಿಗಿರಃ

ಸಮಂತಾಡ್ವೈಧಾತ್ರೋ ದಿವಿ ಸಮುದಿತಾ ನಃ ಸ ಶರಣಂ || 3 ||

ತಪಸ್ತಪ್ತ್ವಾ ತೀವ್ರಂ ಜಗತಿ ಶರದಾಂ ಯಚ್ಛತಮಹೋ

ಸುರಾಣಾಂ ಸರ್ವೇಷಾಂ ಸಮಭಿಲಷಿತಂ ಚಾಪ್ಯಸುಲಭಂ |

ತದಸ್ಮಿನ್ ಬ್ರಹ್ಮಾಸ್ತ್ರಂ ಸಮಜನಿ ಯಯಾ ಕುಂಠಿತಬಲಂ

ನಮಸ್ತಸ್ಯೈ ಶಕ್ತ್ಯೈ ಪ್ರಣತಜನಗತ್ಯೈ ಭವತು ಮೇ || 4 ||

ಪುರಸ್ತಾದುಲ್ಲೋಲೋಚ್ಚಲದಲಘುವೀಚೀತರಲಿತಂ

ಪಯೋಧಿಂ ಸಂವೀಕ್ಷ್ಯ ದ್ರುತಗಲಿತಧೈರ್ಯೇ ಕಪಿಕುಲೇ |

ಜಜ್ಯಂಭೇ ಗಂಭೀರಾ ತನುರಧಿಮಹೇಂದ್ರಕ್ಷಿತಿಧರಂ

ಯದೀಯಾ ದಿವ್ಯಾ ಸಾ ಭವತು ಮಮ ಭವ್ಯಾಯ ಮಹತೇ || 5 ||

ಮಹಾವೇಗೇ ತಸ್ಮಿನ್ ತರತಿ ಜಲಧಿಂ ಸಾಹ್ಯವಿಧಯೇ
 ಸಮಾಯಾತಾಃ ಕೇಚಿನ್ನ ಪರಿಗಣಿತಾಃ ಕಾರ್ಯವಶತಃ |
 ವಿನಶ್ಯದ್ವಿಶ್ವಾಸೇ ಮರಣಶರಣೇ ದುರ್ಗತಜನೇ
 ಸುಖಂ ವಾ ದುಃಖಂ ವಾ ಕಿಮು ಕಲಯತೇ ಕಾರ್ಯಪರತಾ || 6 ||

ಗಭೀರಪ್ರೋನ್ಮೀಲನ್ನತವಲಿತನಾಭೀವಿಲಸಿತಂ
 ಮದೋದ್ಯಲ್ಲೋಲಂಬದ್ಯುತಿರುಚಿರರೋಮಾವಲಿಯುತಂ |
 ಸಮುನ್ಮೀಲತ್ಸಾದ್ರತ್ರಿವಲಿಜಿತಗಂಗಾಂಬುಲಲಿತಂ
 ನತಾಂಗೀಬ್ಬಂದಂ ಕೋ ಭವತಿ ವಿಮುಖೋ ವೀಕ್ಷ್ಯ ಯದ್ಯತೇ || 7 ||

ಸ್ಫುಟನ್ಮಲ್ಲಿಮಾಲಾಕಲಿತಕಬರೀಭಾರರುಚಿರಾಃ
 ಸಮಂಚದ್ವಕ್ಷೋಜದ್ವಯವಿಹತಕೋಕೀಮದಭರಾಃ |
 ಸಮೃದ್ಯತ್ತಾರುಣ್ಯಾ ನಿಶಿ ವಿವಸನಾ ವೀಕ್ಷ್ಯ ಯುವತೀಃ
 ವಿನಾ ತಂ ಧೀರಾಗ್ರ್ಯಂ ಜಗತಿ ಗಣಯೇತ್ ತುಚ್ಛಮಿಹ ಕಃ || 8 ||

ತ್ರಿಲೋಕೀಕಲ್ಯಾಣೇ ತ್ರಿಷವಣಪರಾಣಾಮಭಿಮತಾ
 ತ್ರಯೀವೇದ್ಯಾ ಸ್ತುತ್ಯಾ ತ್ರಿದಶಪತಿಸಂತ್ರಾಣನಿಪುಣಾ |
 ದಿದೀಪೇ ಶಾಖೇವ ಕ್ಷಿತಿನಿಪತಿತಾ ಪ್ರೋನ್ನತತರೋಃ
 ಅಶೋಕೋದ್ಯಾನೇ ಯನ್ನಯನಸುಭಗಾ ದೀಪ್ತಿಕಲಿಕಾ || 9 ||

ದಯಾಸಾರದ್ರೋಣೀ ದರದಲಿತಪಂಕೇರುಹರುಚಿಃ
 ಶರಜ್ಜೋತ್ಸ್ನಾಧಾರಾ ಶಮಧನಜನಾನಂದಜನನೀ |
 ಅಶೋಕೋದ್ಯಾನೇಽರ್ಚಿಃ ಕಲಿತಕರುಣೀ ಕಾಪಿ ರುರುಚೇ
 ಯದಗ್ರೇ ಕಲ್ಯಾಣೇ ಕಲಯತು ಸ ನಃ ಕಾಮಿತಮಿಹ || 10 ||

ವಿಲುಪ್ತೇ ವಿಶ್ವಾಸೇ ವಿಗತವತಿ ಧೈರ್ಯೇ ದ್ರುಮತಲೇ
 ನಿರೂಪಾಭಿಹಂಹೋ ವಿನಯರಹಿತಾಭಿಃ ಪರಿವೃತೌ |
 ನಿರ್ದೇಶೇ ಯೋ ಭಾವಃ ಸಮಜನಿ ರಹೋ ಭೂಷಣವರೇ
 ಚಿರಾದ್ ದೃಷ್ಟೇ ದೇವ್ಯಾ ತಮನುಗದಿತುಂ ಕೋ ನು ಚತುರಃ || 11 ||

ಪಟೇಯಾನ್ ಪಾಥೋಧೇಃ ಸಲಿಲಮಖಿಲಂ ಶೋಷಕಲಿಲಂ
 ವಿಧಾತುಂ ಲಂಕಾಂ ಯಾ ಭಸಿತಕಲುಷಾಂ ಮಾರುತಸಖಃ |
 ಯದೀಯಂ ವಾಲಾಗ್ರಂ ಸ್ವಯಮಧಿಗತೋ ನಾದಹದಹೋ
 ಸ ಮೇ ದೇವೋ ಹಾರ್ದಂ ವ್ಯಪನಯತು ಗಾಢಾಂಧತಮಸಂ || 12 ||

ಸಮುತ್ಸಾಹಂ ಬ್ರೂಮಃ ಕಥಮಿವ ಕಪೀನಾಂ ಯದುದಿತೇ
 ಸಮುತ್ಕಂಠಾ ಸರ್ವಂಕಷಪಟುನಿ ಗಂಭೀರವಚಸಿ |
 ಅಹೋ ದೃಷ್ಟ್ವಾ ಸೀತೇತ್ಯಮೃತರಸನಿಷ್ಯಂದಮಧುರೇ
 ನಿಷೀದದ್ಬಾಲಾನಾಮಿವ ಸ ಜಯತಾನ್ಮಾತೃವಚನೇ || 13 ||

ಯದಾನೀತೇ ಸಾಂದ್ರಸ್ಫುರದನುಪಮಾನಂದಲಹರೀ
 ಯಥಾ ಧೇನೋರ್ವತ್ಸೇಽಸ್ರವದಿವ ಜಗನ್ಮೂರ್ತಿಹೃದಯೇ |
 ಸ ದೇವೀಮೂರ್ಧಾಲಂಕರಣಮಹಿತೇ ದೃಷ್ಟಿವಿಷಯೇ
 ಮಣೌ ಸ್ಯಾನ್ಮೇ ಭೂತ್ಯೈ ಪ್ರಣತಜನಚಿಂತಾಮಣಿವರೇ || 14 ||

ಜಯತು ಜಯತು ರಮ್ಯಂ ಬ್ರಹ್ಮಚರ್ಯಸ್ಯ ಭಾಗ್ಯಂ
 ಜಯತು ಜಯತು ದೇವ್ಯಾ ಅಂಜನಾಯಾಶ್ಚ ಭಾಗ್ಯಂ |
 ಜಯತು ಚ ರಘುವೀರೇ ಭಕ್ತಿಮದ್ಭಾಗಧೇಯಂ
 ಜಯತು ವಿಶರಣಾನಾಂ ಪಕ್ತಿಮಂ ಭಾಗಧೇಯಂ || 15 ||

ಭೈರೋಜೀರಂಗನಾಥೇನ ಕೃತಂ ಸ್ತೋತ್ರಂ ಹನೂಮತಃ |
 ಭೂಯಾದ್ ಭೂತ್ಯೈ ರಸವಿದಾಂ ಭಕ್ತಿಭಾಜಾಂ ಹನೂಮತಿ || 16 ||

|| ಇತಿ ಶ್ರೀ ಹನುಮತ್ಪ್ರಸಾದಸ್ತೋತ್ರಂ ಸಮಾಪ್ತಂ ||